

20203124275

МИНИСТЕРСТВО ЗА ФИНАНСИИ

Врз основа на член 198 став (3) од Царинскиот закон („Службен весник на Република Македонија“ бр. 39/05, 4/08, 35/10, 48/10, 158/10, 44/11, 53/11, 11/12, 171/12, 187/13, 15/15, 129/15, 154/15, 192/15, 23/16 и 144/18), член 27-б став (6) од Законот за данокот на додадена вредност („Службен весник на Република Македонија“ бр. 44/99, 86/99, 8/01, 21/03, 19/04, 33/06, 101/06, 114/07, 103/08, 114/09, 133/09, 95/10, 102/10, 24/11, 135/11, 155/12, 12/14, 112/14, 130/14, 15/15, 129/15, 225/15, 23/16, 189/16, 198/18 и „Службен весник на Република Северна Македонија“ бр. 98/19, 124/19, 275/19 и 267/20) и член 4 став (2) од Законот за прибавување и размена на докази и податоци по службена должност („Службен весник на Република Македонија“ бр. 79/13) министерот за финансии донесе

ПРАВИЛНИК ЗА НАЧИНОТ НА СПРОВЕДУВАЊЕ НА ОСЛОБОДУВАЊЕ ОД ПЛАЌАЊЕ НА УВОЗНИ ДАВАЧКИ И ДАНОК НА ДОДАДЕНАТА ВРЕДНОСТ ПРИ УВОЗ НА СТОКИ - ДОБРА НАМЕНЕТИ ЗА РЕАЛИЗАЦИЈА НА ПРОЕКТ КОЈ СЕ ФИНАНСИРА СО ПАРИЧНИ СРЕДСТВА ДОБИЕНИ ВРЗ ОСНОВА НА ДОГОВОР ЗА ДОНАЦИЈА, СКЛУЧЕН МЕЃУ РЕПУБЛИКА СЕВЕРНА МАКЕДОНИЈА И СТРАНСКИ ДОНАТОРИ, ВО КОЈ ДОГОВОР Е ПРЕДВИДЕНО ДЕКА СО ДОБИЕНИТЕ ПАРИЧНИ СРЕДСТВА НЕМА ДА СЕ ПЛАЌААТ УВОЗНИ ДАВАЧКИ И ДАНОЦИ КАКО И ФОРМАТА И СОДРЖИНАТА НА БАРАЊЕТО ЗА ОСТВАРУВАЊЕ НА ОСЛОБОДУВАЊЕТО КАКО И ПОТРЕБНАТА ДОКУМЕНТАЦИЈА

Член 1

Со овој правилник се пропишува начинот на спроведување на ослободување од плаќање на увозни давачки и данок на додадена вредност при увоз на стоки - добра наменети за реализација на проект кој се финансира со парични средства добиени врз основа на договор за донација, склучен меѓу Република Северна Македонија и странски донатори, во кој договор е предвидено дека со добиените парични средства нема да се плаќаат увозни давачки и даноци како и формата и содржината на барањето за остварување на ослободувањето како и потребната документација.

Член 2

(1) Спроведувањето на ослободување од плаќање на увозни давачки и данок на додадена вредност при увоз на стоки - добра се остварува на барање на субјектот задолжен за спроведување на проектот - имплементатор и/или лицето овластено од страна на имплементаторот на проектот.

(2) Барање за остварување на ослободување од плаќање на увозни давачки и данок на додадена вредност при увоз на стоки - добра наменети за реализација на проект, се поднесува до Министерството за финансии на образец (А1-П/СД) во А-4 формат со бела боја, во два примерока.

(3) Формата и содржината на барањето од став (2) на овој член се дадени во Прилог кој е составен дел на овој правилник.

Член 3

Кон барањето од членот 2 на овој правилник се приложуваат следните документи:

1) копија од потврдата од Владата на Република Северна Македонија - Секретаријат за европски прашања за регистрација на проектот кој се финансира со парични средства на странски донатор врз основа на договор на Република Северна Македонија и странски донатор во кој е предвидено дека со добиените парични средства нема да се плаќаат увозни давачки и даноци која содржи:

- назив на проектот на македонски и англиски јазик;
- датум на започнување и датум на завршување на проектот;
- вредност на донацијата за соодветниот проект вклучувајќи го и износот на националното кофинансирање во рамките на инструментот за претпристапна помош (ИПА) кој се спроведува во услови на децентрализирано управување;
- назив на имплементаторот - субјект задолжен за спроведување на проектот;
- корисник на проектот и
- датум на договорот кој е склучен помеѓу Владата на Република Северна Македонија и странскиот донатор (со наведување на неговото име), во кој има клаузула дека донираните средства не можат да се користат за плаќање на јавни давачки во Република Северна Македонија;

2) фактура, про-фактура или договор за купопродажба, издадени од странски испорачател, а во кои како примател е наведен називот на проектот и имплементаторот и/или лицето овластено од страна на имплементаторот на проектот и во која како даночен број е наведен единствениот даночен број на проектот под кој истиот е регистриран кај надлежниот даночен орган. Лицата кои се овластени од страна на имплементаторот на проектот потребно е да приложат овластување од имплементаторот во кое ќе биде наведено дека стоките - добрата кои се увезуваат се за целите на проектот и

3) копија од Решение за регистрација на даночен обврзник во кое е наведен единствениот даночен број на проектот под кој истиот е регистриран кај надлежниот даночен орган.

Член 4

(1) Врз основа на поднесеното барање од член 2 на овој правилник и документацијата од член 3 на овој правилник, се издава потврда дека проектот при увоз на стоки - добра наменети за реализација на проект има право на ослободување од плаќање на увозни давачки и данок на додадена вредност.

(2) Доколку на подносителот на барањето му е издадена потврда од став (1) на овој член, при што увозот на стоки - добра за кои истата се однесувала не е извршен, а има промени во фактичката состојба која претходно била утврдена врз основа на документацијата која била доставена за цели на издавање на потврдата, при поднесување на ново барање за издавање потврда согласно член 2 на овој правилник, имплементаторот и/или лицето овластено од страна на имплементаторот на проектот треба да ја достави и претходно добиената потврда од став (1) на овој член во оригинал, со соодветно писмено образложение.

Член 5

Имплементаторот и/или лицето овластено од страна на имплементаторот на проектот кој сака да го оствари ослободувањето при увоз на стоки - добра наменети за реализација на проект од плаќање на увозни давачки и данок на додадена вредност, на царинскиот орган му доставува примерок од потврдата од член 4 став (1) на овој правилник во оригинал издадена од Министерството за финансии.

Член 6

Со денот на влегувањето во сила на овој правилник престанува да важи Правилникот за начинот на спроведување на ослободување од плаќање на увозни давачки, данок на додадена вредност и акцизи при увоз на добра - стоки наменети за реализација на проект кој се финансира со парични средства добиени врз основа на договор за донација, склучен

меѓу Република Македонија и странски донатори, во кој договор е предвидено дека со добиените парични средства нема да се плаќаат увозни давачки, даноци и акцизи како и формата и содржината на барањето за остварување на ослободувањето како и потребната документација (“Службен весник на Република Македонија“ бр.98/14).

Член 7

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр.20-9043/1
25 декември 2020 година
Скопје

Министер за финансии,
д-р **Fatmir Besimi**, с.р.

Прилог

ДО:

МИНИСТЕРСТВО ЗА ФИНАНСИИ

Б А Р А Њ Е

за остварување на ослободување од плаќање на увозни давачки и данок на додадена вредност при увоз на стоки - добра наменети за реализација на проект

Барам Министерство за финансии согласно член 198 став (1) точки 2) и 3) од Царинскиот закон и член 27-б став (1) точка 42) и став (4) од Законот за данокот на додадена вредност да издаде потврда со која го потврдува остварувањето на ослободувањето при увоз на стоки - добра потребни за реализација на проектот, за стоки - добра содржани во ова барање:

1. ПОДАТОЦИ ЗА ПРОЕКТОТ:

Назив (име) на проектот:	
Број на проектот под кој е регистриран во Владата на Република Северна Македонија - Секретаријат за европски прашања:	
Даночен број на проектот:	
Назив (име) на имплементаторот на проектот:	
Име и презиме на одговорното лице:	
Краен корисник на проектот:	

2. ПОДАТОЦИ ЗА КОНТАКТ:

Име и презиме на лице за контакт:	
Телефонски број	
Е- пошта	

3. ПОДАТОЦИ ЗА СТОКИ-ДОБРА ЗА КОИ СЕ БАРА ОСЛОБОДУВАЊЕ:

Реден број	Број и датум на фактура /профактура /договор во кои се содржани стоките-добрата	Опис на стоките-добрата (марка,вид,тип,)	Тарифна ознака	Количина	Вредност на стоките-добрата во странска валута
1	2	3	4	5	6
ВКУПНО:					

Вкупната вредност на стоките-добрата за кои се бара ослободување според документот од странскиот испорачател е во износ од _____ изразена во странска валута.

4. ПОТВРДА ОД КРАЕН КОРИСНИК НА ПРОЕКТОТ:

Назив на крајниот корисник:	
Име и презиме на одговорно лице :	
Потпис на одговорно лице и печат:	
Потврдувам дека горенаведените стоки - добра кои се предмет на увоз се за цели на реализација на горенаведениот проект	

5. ПРИЛОЗИ КОН БАРАЊЕТО:

1.	копија од потврда од Владата на Република Северна Македонија - Секретаријат за европски прашања за регистрација на проектот.
2.	фактура, про-фактура или договор за купопродажба, издадени од странски испорачател, а во кои како примател е наведен називот на проектот и имплементаторот и/или лицето овластено од страна на имплементаторот на проектот и во која како даночен број е наведен единствениот даночен број на проектот под кој истиот е регистриран кај надлежниот даночен орган.
3.	копија од Решение за регистрација на даночен обврзник во кое е наведен единствениот даночен број на проектот под кој истиот е регистриран кај надлежниот даночен орган.
4.	овластување издадено од имплементаторот на проектот за лицата кои ќе вршат увоз на стоки - добра за цели на проектот.

Датум и место на поднесување

Барател
(функција, име, презиме и потпис на
овластено лице
за проектот)

МП

6. ПОДАТОЦИ ВО ПОТВРДАТА КОЈА ЈА ПОПОЛНУВА И ИЗДАВА МИНИСТЕРСТВОТО ЗА ФИНАНСИИ

ПОТВРДА¹

Врз основа на барањето за издавање на потврда добиено на _____ година, Министерството за финансии, согласно член 4 од Правилникот за начинот на спроведување на ослободување од плаќање на увозни давачки и данок на додадена вредност при увоз на стоки - добра наменети за реализација на проект кој се финансира со парични средства добиени врз основа на договор за донација, склучен меѓу Република Северна Македонија и странски донатори, во кој договор е предвидено дека со добиените парични средства нема да се плаќаат увозни давачки и даноци како и формата и содржината на барањето за остварување на ослободувањето како и потребната документација („Службен весник на Република Северна Македонија“ бр. _____), потврдува дека проектот:

Иназив и број на проектот, назначен на потврдата за регистрација на проектот во Владата на Република Северна Македонија-Секретаријат за европски прашања!

1 Ве молиме овој дел да не го пополнувате, бидејќи истиот го пополнува Министерството за финансии

при увоз на стоки - добра во Република Северна Македонија согласно член 198 став (1) точка 2) и 3) од Царинскиот закон и член 27-б став (1) точка 42) и став (4) од Законот за данокот на додадена вредност, наменети за реализација на проект има право на ослободување од плаќање на увозни давачки и данок на додадена вредност.

Ослободувањето се однесува за стоките - добрата наведени во следните документи кои се приложени кон барањето (фактура, про-фактура или договор за купопродажба) _____

Потврдата се издава во два оригинални примероци, од кои еден е за барателот, а другиот за потребите на Министерството за финансии.

(број на потврдата)

М. П.

(потпис на овластено лице)

(датум на издавање на потврдата)